

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

సేవా శ్రీ శ్రీనివాసరాఘవార్య మహాదేశిక విరచితం

॥ శ్రీ సౌభాగ్యలక్ష్మీ సుప్రభాతం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ సౌభాగ్యలక్ష్మీ సుప్రభాతం ॥

భానుః స్వకీయకిరణైః ప్రతిబోధనార్థం
భక్త్యోపతిష్ఠతి సుమైరివ పద్మినీం త్వాం ।
క్షీరోదశాయిభగవద్ హృదయాభిరామే
ఉత్తిష్ఠ మంగలకరే తవ సుప్రభాతం ॥ 1 ॥

త్రైలోక్యమేవ భవదీయకటాక్షసిద్ధ్యై
నక్తందివం ప్రయతతే ప్రణమత్యజస్రం ।
భానుః కులాచలశిఖామధితిష్ఠతి ద్రాక్
ఉత్తిష్ఠ దేవి పరమే తవ సుప్రభాతం ॥ 2 ॥

సంతోషసౌధనిలయే శుభహర్మ్యవాసే
పూర్వాచలస్య శిఖరం తరణౌ ప్రపన్నే ।
ఉద్యోగశాలిని జనే సుఖశాయిని త్వం
ఉత్తిష్ఠ దేవి మహితే తవ సుప్రభాతం ॥ 3 ॥

తూర్ణం ఖగాస్తరులతాదినివాసభాజః
తంద్రాం విహాయ చ మిథః సుకృతారవారాః ।
విష్ణోః పదే సతతసంచరణేన ధన్యాః
ఉత్తిష్ఠ దేవి కమలే తవ సుప్రభాతం ॥ 4 ॥

భాగ్యప్రదానకుశలే జనభాగధేయాత్
బిల్వోజ్వలే పురవరే కృతసన్నిధానే ।

సౌభాగ్యలక్ష్మీ ! జనరక్షణనిత్యదీక్షే
ఉత్తిష్ట దేవి కమలే తవ సుప్రభాతం || 5 ||

పుణ్యం సమస్తజగతాం భవతి ప్రభాతం
త్వద్వీక్షణం పరమభాగ్యవశేన లబ్ధం |
యైరేవ భాగ్యపురవాసిని కోమలాభే
ఉత్తిష్ట దేవి కమలే తవ సుప్రభాతం || 6 ||

నాథప్రియే సకలలోకనినాదతృప్తే
నాదప్రియే సుభగమంగలవాద్యజుష్టే |
వత్సప్రియే సకలభక్తబహుప్రియే త్వం
దేవి ప్రియేణ భవతాత్ తవ సుప్రభాతం || 7 ||

నిద్రాసి నైవ పరమే పరమేణ సాకం
నిద్రాభినీతిరథవా భవతు ప్రకామం |
పూర్వోత్థితిం తవ గృణంతి శుభాం మహాంతః
తస్మాద్రమే భవతు సంప్రతి సుప్రభాతం || 8 ||

కల్యాణమండపతలే కృతనిశ్చితార్థాః
సంబంధినః ప్రముదితాః సుకృతారవారాః |
సర్వే మిథః ప్రణయభాషణతః ప్రబుద్ధాః
సౌభాగ్యలక్ష్మీ నియతం తవ సుప్రభాతం || 9 ||

ఇత్థం ప్రభాతసమయే తవ సుప్రభాతం
సౌభాగ్యలక్ష్మీ పురతః కలయంతి యే వా |
శాంతిం సుఖం సఫలతాం దృఢతాం లభంతాం
భక్తిం యశశ్చ విపులం భువి పూర్ణకామాః || 10 ||

|| ఇతి శ్రీ సౌభాగ్యలక్ష్మీ సుప్రభాతం సమాప్తం ||